



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1672/8 - 2010 සැප්තැම්බර් මස 21 වැනි අඟහරුවාදා - 2010.09.21

(රජයේ බලයපිට ප්‍රසිද්ධ කරන ලදී)

### I වැනි කොටස: (I) වැනි ඡේදය - සාමාන්‍ය

#### රජයේ නිවේදන

1987 අංක 15 දරන ප්‍රාදේශීය සභා පනත

නියමය

1987 අංක 15 දරන ප්‍රාදේශීය සභා පනතේ 2, 4 සහ 6 වැනි වගන්තිවලින් මා වෙත පැවරී ඇති බලතල ප්‍රකාර, පළාත් පාලන සහ පළාත් සභා අමාත්‍ය, ඒ. එල්. එම්. අනාඋල්ලා වන මම, මෙම නියමයෙන් -

- (1) මෙහි උපලේඛනයේ I වැනි කොටසේ නිරූපිත ප්‍රදේශය එකී පනතේ කාර්යය සඳහා ප්‍රාදේශීය සභා ප්‍රදේශයක් විය යුතු යයි ප්‍රකාශ කරමි ;
- (2) එම උපලේඛනයේ II වැනි කොටසේ දක්වා ඇති සීමා, එම ප්‍රාදේශීය සභා ප්‍රදේශයේ පරිපාලන සීමා ලෙස නිශ්චය කරමි ;
- (3) මෙම නියමයේ (1) වැනි ඡේදය යටතේ ප්‍රකාශයට පත් කරන ලද ප්‍රදේශය සඳහා ප්‍රාදේශීය සභාවක් සංස්ථාපනය කර, ඒ ප්‍රාදේශීය සභාවට පහත සඳහන් නාමය පවරමි :-

"ලුණුගල ප්‍රාදේශීය සභාව" ;

- (4) ලුණුගල ප්‍රාදේශීය සභාව සභාපතිවරයකු, උපසභාපතිවරයකු සහ තෝරාපත් කරගත් වෙනත් සභිකයින් නව දෙනෙකුගෙන් සමන්විත විය යුතු යයි තීරණය කරමි ;
- (5) ලුණුගල ප්‍රාදේශීය සභාවේ ධූර කාලය ආරම්භ විය යුතු දිනය 2011 අප්‍රේල් මස පළමු වැනි දිනය වශයෙන් නියම කරමි.

ඒ. එල්. එම්. අනාඋල්ලා,  
පළාත් පාලන සහ පළාත් සභා අමාත්‍ය.

2010 සැප්තැම්බර් මස 17 වැනි දින,  
කොළඹ 02,  
පළාත් පාලන සහ පළාත් සභා අමාත්‍යාංශයේ දී ය.  
IA - G 13443-830 (2010/09)

## උපලේඛනය

## I වැනි කොටස

බදුල්ල දිස්ත්‍රික්කයේ ලුණුගල ප්‍රාදේශීය ලේකම් කොට්ඨාසයේ පහත සඳහන් ග්‍රාම නිලධාරී කොට්ඨාසවලින් සමන්විත භූමි ප්‍රදේශය :-

(17) ඇකිරිය, (18) මැටිගහතැන්න, (18ඒ) වැවබැද්ද, (18බී) ගල්ලුල්ල, (18සී) ගල්වෙලගම, (18ඩී) බටවත්ත, (89සී) මඩොල්සීම, (89ජේ) මහදෝව, (90ඒ) මිල්ලබැද්ද, (90සී) මඩුවත්ත, (92) පල්ලෙකිරුව, (92ඒ) උඩකිරුව, (92බී) වේරගොඩ, (93) කොට්ටල්බැද්ද, (94) උඩපංගුව, (94ඒ) ලුණුගල නගරය, (94බී) යපම්ම, (94සී) අරවාකුඹුර, (94ඩී) සූරියගොඩ, (94ඊ) අලකොලගල, (94එෆ්) අත්තනගොල්ල, (94ජී) සුමුදුගම, (94එච්) හොප්ටන්, (94අයි) පිස්සගම, (94ජේ) රේන්දපොල, (95) ජනතාපුර මධ්‍යම, (95ඒ) ජනතාපුර උතුර සහ (95බී) ජනතාපුර දකුණ.

## II වැනි කොටස

ලුණුගල ප්‍රාදේශීය සභාවේ පරිපාලන සීමා :

උතුරට :

බදුල්ල දිස්ත්‍රික්කයේ පස්සර ප්‍රාදේශීය ලේකම් කොට්ඨාසයේ උතුරු මායිම, මීගහකිවුල සහ ලුණුගල ප්‍රාදේශීය ලේකම් කොට්ඨාසවල පොදු මායිම හමුවන ආරම්භක ලක්ෂ්‍යයේ සිට උතුරු දිසාවට, නැගෙනහිර දිසාවට, ඊශාන දිසාවට සහ ගිණිකොන දිසාවට ලුණුගල - මීගහකිවුල ප්‍රාදේශීය ලේකම් කොට්ඨාසවල පොදු මායිම ඔස්සේ මොණරාගල සහ බදුල්ල දිස්ත්‍රික්කවල පොදු මායිම හමුවන ලක්ෂ්‍යය දක්වා ද, එතැන් සිට එකී පොදු මායිම ඔස්සේ ගිණිකොන දිසාවට සහ නැගෙනහිර දිසාවට එම මායිම මොණරාගල දිස්ත්‍රික්කයේ මැදගම ප්‍රාදේශීය ලේකම් කොට්ඨාසයේ උතුරු මායිම හමුවන ලක්ෂ්‍යය දක්වා අදින ලද රේඛාවකින් ද;

නැගෙනහිරට :

අවසන් වරට සඳහන් කරන ලද ලක්ෂ්‍යයේ සිට මොණරාගල සහ බදුල්ල දිස්ත්‍රික්කවල පොදු මායිම ඔස්සේ දකුණු දිසාවට එකී පොදු මායිම කුඹුක්කන් ඔයෙහි මධ්‍ය රේඛාව හමුවන ලක්ෂ්‍යය දක්වා අදින ලද රේඛාවකින් ද;

දකුණට :

අවසන් වරට සඳහන් කරන ලද ලක්ෂ්‍යයේ සිට මොණරාගල සහ බදුල්ල දිස්ත්‍රික්කවල පොදු මායිම ඔස්සේ බටහිර දිසාවට එකී මායිම පස්සර ප්‍රාදේශීය ලේකම් කොට්ඨාසයේ මායිම හමුවන ලක්ෂ්‍යය දක්වා ද, එතැන් සිට පස්සර සහ ලුණුගල ප්‍රාදේශීය ලේකම් කොට්ඨාසවල පොදු මායිම ඔස්සේ බටහිර දිසාවට පස්සර ප්‍රාදේශීය ලේකම් කොට්ඨාසයේ (89ඊ) මාලිගාතැන්න ග්‍රාම නිලධාරී කොට්ඨාසයේ නැගෙනහිර සහ දකුණු මායිම් හමුවන ලක්ෂ්‍යය දක්වා අදින ලද රේඛාවකින් ද ;

බටහිරට :

අවසන් වරට සඳහන් කරන ලද ලක්ෂ්‍යයේ සිට පස්සර - ලුණුගල ප්‍රාදේශීය ලේකම් කොට්ඨාසවල පොදු මායිම ඔස්සේ උතුරු දෙසට ආරම්භක ලක්ෂ්‍යය දක්වා අදින ලද රේඛාවකින් ද මායිම් වේ.

1987 අංක 15 දරන ප්‍රාදේශීය සභා පනත

නියමය

1987 අංක 15 දරන ප්‍රාදේශීය සභා පනතේ 9අ වන වගන්තියේ (අ) සහ (ආ) ඡේදවලින් මා වෙත පැවරී ඇති බලතල ප්‍රකාර, පළාත් පාලන සහ පළාත් සභා අමාත්‍ය, ඒ. එල්. එම්. අනාදල්ලා වන මම, 1987 මැයි මස 12 වැනි දිනැති අංක 453/25 දරන අති විශේෂ ගැසට් පත්‍රයේ පළ කරන ලද පස්සර ප්‍රාදේශීය සභාව සංස්ථාපනයට අදාළ නියමය, මෙම නියමයෙන් -

(1) (අ) එහි උපලේඛනය ඉවත් කර මෙහි උපලේඛනය ආදේශ කිරීමෙන් සංශෝධනය කරමි ;

(ආ) එහි (4) වැනි ඡේදයේ සඳහන් "විසි දෙනෙකුගෙන් " යන පද වෙනුවට "නව දෙනෙකුගෙන් " යන පද ආදේශ කිරීමෙන් සංශෝධනය කරමි ;

(2) යථෝක්ත සංශෝධන 2011 අප්‍රේල් මස පළමු වැනි දින සිට බලාත්මක විය යුතු යයි නියම කරමි.

ඒ. එල්. එම්. අනාදල්ලා,  
පළාත් පාලන සහ පළාත් සභා අමාත්‍ය.

2010 සැප්තැම්බර් මස 17 වැනි දින,

කොළඹ 02,

පළාත් පාලන සහ පළාත් සභා අමාත්‍යාංශයේ දී ය.

උපලේඛනය

I වැනි කොටස

බදුල්ල දිස්ත්‍රික්කයේ පස්සර ප්‍රාදේශීය ලේකම් කොට්ඨාසයේ පහත සඳහන් ග්‍රාම නිලධාරී කොට්ඨාසවලින් සමන්විත භූමි ප්‍රදේශය :-

(19) මඩුගස්තලාව උතුර, (19ඒ) කහටරුප්ප, (19බී) තලගහගෙදර, (19සී) මඩුගස්තලාව දකුණ, (20) දෙමෝදර, (20ඒ) දඹකොටේ, (20බී) පාලාවත්ත, (87) කණවැරැල්ල, (87ඒ) මාලස්සාගොල්ල බටහිර, (87බී) බිබිලේගම බටහිර, (87සී) කණවැරැල්ල බටහිර, (87ඩී) කණවැරැල්ල නැගෙනහිර, (87ඒ) බිබිලේගම නැගෙනහිර, (87එච්) මාලස්සාගොල්ල නැගෙනහිර, (87ඡ) වැවේකැලේ, (88) මීරියබැද්ද, (88ඒ) කනහෙල, (88බී) පස්සර නගරය උතුර, (88සී) ගෝනගල බටහිර, (88ඩී) තැන්නුගේ, (88ඒ) දඹේවෙල, (88එච්) අඹතැන්න, (88ඡ) පල්ලේගම, (88එච්) පලාගොල්ල, (88අයි) ගෝනගල නැගෙනහිර, (88ඡේ) පුහුල්වත්ත, (88කේ) පස්සර නගරය දකුණ, (88එච්) පස්සර නගරය නැගෙනහිර, (88එම්) අඹතැන්න බටහිර, (89) මැදවෙලගම, (89ඒ) උඩගම, (89බී) සපුරොද, (89ඩී) වැල්ගොල්ල, (89ඒ) මාලිගාතැන්න, (89එච්) ගැරඬිඇල්ල, (89ඡ) පැල්ගහතැන්න, (89එච්) නිකේබැද්ද, (89අයි) පරමහන්කඩ, (90) තොලබෝලවත්ත, (90බී) මිදුම්පිටිය සහ (90ඩී) කුඩුගලපහන.

II වැනි කොටස

පස්සර ප්‍රාදේශීය සභාවේ පරිපාලන සීමා :

උතුරට :

සොරණාතොට සහ පස්සර ප්‍රාදේශීය ලේකම් කොට්ඨාසවල පොදු මායිම, මීගහකිවුල සහ පස්සර ප්‍රාදේශීය ලේකම් කොට්ඨාසවල පොදු මායිම හමුවන ආරම්භක ලක්ෂ්‍යයේ සිට ඊසාන දෙසට මීගහකිවුල සහ පස්සර ප්‍රාදේශීය ලේකම් කොට්ඨාසවල පොදු මායිම ඔස්සේ පස්සර සහ ලුණුගල ප්‍රාදේශීය ලේකම් කොට්ඨාසවල පොදු මායිම හමුවන ලක්ෂ්‍යය දක්වා ද, එතැන් සිට ලුණුගල සහ පස්සර ප්‍රාදේශීය ලේකම් කොට්ඨාසවල පොදු මායිම ඔස්සේ ගිණිකොන දෙසට සහ ඊසාන දෙසට එකී මායිම මධොල්සිම - පිස්සේගම මාර්ගයේ මධ්‍ය රේඛාව හමුවන ලක්ෂ්‍යය දක්වා අදින ලද රේඛාවකින් ද;

නැගෙනහිර :

ඉහත අවසන් වරට සඳහන් කරන ලද ලක්ෂ්‍යයේ සිට දකුණු දෙසට ලුණුගල - පස්සර ප්‍රාදේශීය ලේකම් කොට්ඨාසවල පොදු මායිම ඔස්සේ එකී මායිම මොණරාගල - බදුල්ල දිස්ත්‍රික් මායිම හමුවන ලක්ෂ්‍යය දක්වා ද, එතැන් සිට නිරිත දෙසට යටෝක්ක දිස්ත්‍රික් මායිම ඔස්සේ පස්සර - මොණරාගල මාර්ගයේ මධ්‍ය රේඛාව හමුවන ලක්ෂ්‍යය දක්වා අදින ලද රේඛාවකින් ද;

දකුණට :

ඉහත අවසන් වරට සඳහන් කරන ලද ලක්ෂ්‍යයේ සිට නිරිත දෙසට බදුල්ල - මොණරාගල දිස්ත්‍රික් මායිම ඔස්සේ එකී මායිම ඇල්ල ප්‍රාදේශීය ලේකම් කොට්ඨාසයේ නැගෙනහිර මායිම හමුවන ලක්ෂ්‍යය දක්වා අදින ලද රේඛාවකින් ද ;

බටහිරට :

අවසන් වරට සඳහන් කරන ලද ලක්ෂ්‍යයේ සිට උතුරු දෙසට ඇල්ල - පස්සර ප්‍රාදේශීය ලේකම් කොට්ඨාසවල පොදු මායිම ඔස්සේ එම මායිම හාලිඇල ප්‍රාදේශීය ලේකම් කොට්ඨාසයේ දකුණු මායිම හමුවන ලක්ෂ්‍යය දක්වා ද, එතැන් සිට හාලිඇල - පස්සර ප්‍රාදේශීය ලේකම් කොට්ඨාසවල පොදු මායිම ඔස්සේ උතුරු දෙසට එකී මායිම බදුල්ල ප්‍රාදේශීය ලේකම් කොට්ඨාසයේ දකුණු මායිම හමුවන ලක්ෂ්‍යය දක්වා ද, එතැන් සිට බදුල්ල - පස්සර ප්‍රාදේශීය ලේකම් කොට්ඨාසවල පොදු මායිම ඔස්සේ උතුරු දෙසට එකී මායිම සොරණාතොට ප්‍රාදේශීය ලේකම් කොට්ඨාසයේ දකුණු මායිම හමුවන ලක්ෂ්‍යය දක්වා ද, එතැන් සිට සොරණාතොට - පස්සර ප්‍රාදේශීය ලේකම් කොට්ඨාසවල පොදු මායිම ඔස්සේ ආරම්භක ලක්ෂ්‍යය දක්වා උතුරු දෙසට අදින ලද රේඛාවකින් ද මායිම් වේ.

10-269/2